

## سیکولرزم کا دھرا معيار

ڈاکٹر فضل الرحمن فریدی °

ملتِ اسلامیہ کو ایک تازہ زخم یہ پہنچا ہے کہ سلمان رشدی کو مملکت برطانیہ نے اس سال سر کے خطاب (Knighthood) سے سرفراز کیا ہے۔ امت کو بے عزت کرنے کا یہ تازہ ترین واقعہ ہے۔ مغرب نے مسلمانانِ عالم کو ایک بار پھر یہ یاد دلا�ا ہے کہ ہماری نظر میں تمہاری جانوں، تمہارے جذبات، احساسات، تمہاری اقدار کی کوئی قدر نہیں ہے۔ کچھ عرصے پہلے پوپ بینڈ کٹ نے بھی رسول اللہ کی توہین کی تھی، اور پاپائیت کے بام عروج سے فرمایا تھا کہ محمدؐ نے بھر تلوار کے انسانیت کو اور کیا دیا ہے۔

گویا وہ تہذیب ہے تم دل و جان سے عزیز رکھتے ہو وہ ہماری نگاہ میں خس و خاشک کے برابر ہے۔ ہم جب چاہیں انھیں جلا کر خاک کر سکتے ہیں اور جس لمحے چاہیں اس کے نشانات مٹا سکتے ہیں۔ جن پاک شخصیتوں پر اپنی جان قربان کرنے کے لیے تم تیار رہتے ہو، انھیں ہم اپنی تہذیب کے چاکروں اور اپنے پروردہ و انش وردوں، ناول نگاروں، آرٹ کے نقش و نگار بنا نے والوں کے ذریعے رسو اکر سکتے ہیں۔ جیسا کہ ڈنمارک کے کارٹون سازوں کے ذریعے ہم نے حال ہی میں کیا تھا، اور جیسا کہ سلمان رشدی جیسے دریدہ وہن ناول نگار کے ویلے سے ہم نے کیا ہے، اور تیسرے درجے کی افسانہ نگار تسلیمہ نسرين کی خدمات حاصل کر کے ہمارے کارپردازوں نے انعام دیا ہے۔

مزید بہاؤ یہ کہ ان ناشائستہ حرکات کو انجام دینے والوں کو ہم انعام سے سرفراز کر سکتے ہیں۔ انھیں القاب و آداب سے نواز کر انھیں دولت سے بھی بہرہ در کر سکتے ہیں۔ ہمارے پاس ذرائع ابلاغ کی ایسی قوت موجود ہے کہ ہم دشمن طرازوں کو جنوں کا مظلوم قرار دے سکتے ہیں اور پوری ملت اسلامیہ کے گھرے زخموں کو کرید کر انھیں وتفہ فوتی تازہ اور ہر ارکھ سکتے ہیں۔ سلمان رشدی کی داستان خرافات سے بے چین ہو کر اس کے قتل کا فتویٰ دینے والے کو ہماری تہذیب بنیاد پرست اور ماضی کی تاریکیوں کا آئینہ دار قرار دینے کا طوفان اٹھا سکتی ہے، کیونکہ اس سے ہماری اقدار مجروح ہوتی ہیں، فن و آرٹ پر زد پڑتی ہے، چاہے اس کی ضرب سے لاکھوں انسانوں کے دل کے آئینے ٹوٹ جاتے ہوں، روح میں گھرے زخم پڑ جاتے ہوں۔ تمہارے دل اور تمہاری روحلیں اگر ہماری قدروں سے مقاصد ہوتی ہوں تو ہم انھیں پیروں تلے روندتے ہوئے آگے بڑھ سکتے ہیں۔ ہم اسی مقصد کے لیے دانش ور غلام پال پوس کر بڑا کرتے ہیں، انھیں راہ دکھاتے ہیں، ان کی تربیت کرتے ہیں اور پھر انھیں انعام و اکرام سے سرفراز کرتے ہیں۔ طرف، تماشا یہ ہے کہ میڈیا اور بیان خود دانش ور ملت کے گھرے زخم کے باوجود اس کتاب کو متازع کرتے ہیں تاکہ یہ تاثر دے سکیں کہ صرف ایک طبقے کو اس سے تکلیف پہنچی ہے۔

ان واقعات کی جڑیں بہت گہری ہیں۔ یہ اس سیکولرزم اور جمہوریت کے پروردہ جراثیم اور ان کی سپخی ہوئی کھیتی کی تربیت ہے جس نے انسانیت کو قیسم کے چکے لگائے ہیں۔ جس نے منافقت اور دوغلے پن کے ایسے سبق سکھائے ہیں جس سے انسانیت عظیمی کراہ رہی ہے۔ ان کی نظر میں سیکولرزم وہ باغ ہے جس سے صرف ایک خاص ذہب اور ایک مخصوص تہذیب فیض یا ب ہوتی ہے۔ جمہوریت کا حق صرف ان کو پہنچتا ہے جو دنیا کی غالب تہذیب اور چیرہ دست ثقافت سے ہم آہنگ ہیں۔ اگر جمہوری انقلاب مسلمان ملکوں میں سراخھاتا ہے وہ کچھ کے لائق ہے، مثلاً الجزار میں اور قلطین کی سرزمین پر حماں کے ذریعے۔ جمہوریت مصر میں نہیں پہنچ سکتی۔ اس کو سعودی عرب، شام اور دوسرے عرب ممالک میں پہنچنے کے موقع فراہم نہیں کیے جاسکتے۔ اسے پاکستان میں جمہوریت نہیں بلکہ اپنے سے ہم آہنگ ڈکھیٹر کے ذریعے حکومت درکار ہے۔ اگر کسی مسلمان ملک، مثلاً ایران میں جمہوریت نظر آتی ہے تو تہذیب کے علم برداروں کی نیند اڑا دیتی

ہے۔ اس کو بُدی (evil) کا نامیدہ قرار دیا جاتا ہے۔

یہ مغرب کا سیکولرزم ہے جس نے ساری دنیا کو یہ سبق سکھایا ہے کہ اگر معاملہ اسلام اور دوسرے مذاہب کا ہو تو سیکولرزم محض ایک فریب تخلیل ہے۔ جمہوریت صرف غیر مسلم عوام کا حق ہے۔ مسلمان اگر اپنی تہذیب کو گلے سے لگاتے ہیں، صرف اپنی پسندیدہ تہذیب اور ثقافت پر ثابت قدم رہنا چاہتے ہیں تو وہ اس لاائق نہیں ہیں۔ وہ صرف عصر حاضر کی جمہوریت اور مغرب کے تراشیدہ اڈیشن سیکولرزم سے مستفید ہوں۔ انھیں دبا کر اور چکل کر رکھنا چاہیے ورنہ وہ حق جمہوریت کے اختیار کر کے پورے عالم کے لیے خطرہ بن جائیں گے۔ وہ امن پسند نہیں بلکہ فسادی ہیں۔

### ایک کھوکھلا دعویٰ

سیکولرزم عملاً ایک جانب دارانہ فلسفہ ہے۔ اس کے بارے میں یہ پروپیگنڈا کیا جاتا ہے کہ یہ ریاستی تخلیل میں تمام مذاہب کے ماننے والوں کو یکساں حقوق عطا کرتا ہے۔ ہر مذہب اور اس کے ماننے والوں کو محترم قرار دیتا ہے اور ہر عقیدے کو مناسب قدر سے نوازتا ہے۔ مگر یہ فلسفہ مسلمانوں کی حد تک ایک انتہائی منافقانہ روشن اختیار کرتا ہے۔ امریکا اور اس کے حواری مغرب کی ٹکڑا میں اسلام اور مسلمان اس قدر اور احترام کے مستحق نہیں ہیں جس کے بارے میں سیکولرزم پروپیگنڈا کرتا ہے۔ عرب ممالک ہوں یا دوسرے اسلامی ممالک، ان کے بارے میں یہ الزام ہے کہ ان کا مذہب دوسرے مذاہب کو برداشت نہیں کرتا، وہ جل کر رہنے کا سبق نہیں سکھاتا، اس لیے وہ اس رعایت اور احترام سے محروم رہے گا، جو سیکولرزم کا فلسفہ سکھاتا ہے، جیسا کہ یورپ اور امریکا کے صاحبان اقتدار ہمیں سکھاتے ہیں۔ اس طرح وہ عوام تو جمہوریت کے مستحق نہیں جو مغرب سے ہم آہنگ نہ ہوں، نہ ان کی نظریں اس رنگ میں رنگی ہوں جو مغرب کا رنگ ہے، اس لیے ان کو جمہوریت نہیں بلکہ ملٹری ڈائیٹریشور کے ہاتھوں سے سچلتے رہنا چاہیے۔ انھیں مصر میں حصی سادات، پاکستان میں سلسلہ ملٹری ڈائیٹریز کے تھے و دینے چاہئیں۔ ہندستان کے حالات اگرچہ بعض عیشیتوں سے بدرجہا بہتر ہیں، لیکن سیکولرزم کے ثمرات سے انھیں محروم رکھنے کے لیے یہاں بھی تحریکات چلائی جاتی رہی ہیں۔

سیکولرزم اور جمہوریت پسندی کے بلند آہنگ دعووں، تقریروں، دانش وری پر بنی لاکھوں نعروں کے باوجود، مسلمانوں کی جان، عزت و آبرو اور ان کی تہذیب پر حملہ کر کے جس طرح بیش اور بلینگر نے افغانستان اور عراق کو تباہ و بر باد کیا اور جس طرح ان کی حریصانہ نگاہیں اب ایران پر مرکوز ہیں، اس سے ثابت ہو گیا ہے کہ مغربی سیکولرزم اور جمہوریت مخفی کھوکھلے دعوے ہیں۔ مسلمانوں کی بے آبروئی دراصل ان کی غیر معمولی کمزوری اور بے بُی کی مرہون منت ہے، بقول علامہ اقبال ع

ہے جرمِ ضعفی کی سزا مرگِ مفاجات

یہ ملت اسلامیہ کی کمزوری اور بے بُی کے عبرت ناک شواہد ہیں کہ پوری ملت کے جذبات اور اس کے دلکش کاظمانہ اداز کے سلمان رشدی کو سالانہ نو میں سر کے لقب سے سرفراز کیا گیا ہے۔ یہ اس ملک کا کارنامہ ہے جو پوری دنیا میں رواداری اور حسن سلوک کا دعویٰ کرتا ہے، مگر اسے خود اپنے ملک کے سلمان عوام کے جذبات کی پروانیں ہے۔ اس کے ساتھ سلمان ملکوں کے سربراہوں کی بے غیرتی کا اندازہ سمجھیجے کہ بھرپور راعیں سامنے نہیں آیا۔ سلمان حکومت (ایران) نے اس اقدام کو مسلمانوں کی بے عزتی قرار دیا ہے، پاکستان کی پارلیمنٹ نے اس اقدام کی نمذمت کی ہے اور حکومت برطانیہ پر زور دیا ہے کہ اس اعزاز سے اس شخص کو محروم کر دیا جائے۔ بقیہ عرب دنیا کے سلمان ممالک دم بخوادور خاموش ہیں۔ بے عزتی کی یہ انتہا ہے کہ شاتم رسولؐ کو مغض امت مسلمہ کو بے عزت کرنے کے لیے سر کے خطاب سے فواز اہے۔ یہ جرأت و یکھنے اور یہ بے غیرتی ملاحظہ سمجھیجے کہ وہ زخم جو امتداد زمانہ سے مت Dell ہو رہے تھے، ان کو پھر سے تازہ کر دیا گیا۔

### امت مسلمہ کے لیے لمحة فکریہ

اسلامی ممالک کو اب بھی سبق لینا چاہیے کہ آخر ضعف اور بے بُی کے عینیں غاروں میں وہ کتنے گھرے گرتے جائیں گے۔ اللہ تعالیٰ نے اُنھیں تیل کے وسائل سے نوازا تھا، مگر انھیں اپنی ریاستی قوت کو بڑھانے اور محکم کرنے کا خیال بھی نہ آیا۔ وہ چوڑی سڑکوں، شاندار ایئر پورٹ بناتے رہے۔ ان کے امراء اور رؤساؤں بڑی رقوں کو مغرب کے بیکھوں میں جمع کرتے رہے۔ ملک کی تعمیر اور استحکام کے لیے انھوں نے اپنے حریفوں سے ماہرین، انجینئر اور آرکیٹیکٹ بلاۓ

جنھوں نے انھیں ایسے مشورے دیے کہ تمھارا ملک خوب صورت بن جائے گا، روشنیاں، شاہرا ہوں پر جگہ نے لگیں گی۔ ان ماہرین کو ان ملکوں سے صرف دولت کمالی تھی، جو انھوں نے کمالی۔ لیکن انھیں تیل کی پیداوار سے ان ملکوں کی ملٹری اور سائنسی فکر قوت کو بڑھانے سے نہ غرض تھی اور نہ انھوں نے اس کا مشورہ دیا۔

انھوں نے تعلیم گاہیں ضرور قائم کیں مگر اپنے ہمدردوں اور بھی خواہوں کے اس مشورے کو نہ قبول کیا کہ تمام مسلمان ممالک کے ماہرین، سائنسٹ اور انجینئروں کو مجمع کر کے اپنی معیشت اور مادی بنیادوں کو محکم کرتے (جیسا کہ شاہ فیصل شہید کو مولانا مودودی نے مشورہ دیا تھا)۔ لہذا چند عشروں کے بعد تیل کی دولت سے عرب ممالک میں شاندار سڑکیں، ائیر پورٹ وغیرہ بن گئے لیکن صنعتی ترقی برائے نام ہوئی۔ سڑکیں روشنی سے جگہ نے لگیں، بڑے بڑے عالی شان شان پنگ مال بن گئے، مگر ساری معیشت زیادہ سے زیادہ مالیاتی اور صارفانہ (consumer) بنیادوں پر استوار ہوتی گئی۔ اور آج غلط پالیسیوں کے نتیجے میں اپنی ملکی یکورٹی کے لیے یہ ممالک امریکا کے محتاج ہیں۔ ابوظہبی، دمّن، قطر، کویت، سعودی عرب صرف غلبے کی معیشت بن گئے ہیں، مگر ان کی صفتیں برائے نام ہیں۔

ایک عالمی واقعہ بھی یاد رکھیے۔ تیل کی دولت پیدا ہوئے ابھی کچھ عرصہ گزرا تھا کہ شاہ سعودی ملاقات ایک بھری سفر میں امریکی صدر روزولٹ سے ہو گئی۔ اس ملاقات کے دوران یہ معاهدہ ہو گیا کہ آپ امریکا کو بھیش تیل برآمد کرتے رہیں، ہم آپ کی یکورٹی کی خصانت فراہم کریں گے۔ اس غیر تحریری معاهدے کا نتیجہ یہ ہوا کہ اب تمام تیل پیدا کرنے والے عرب ممالک اپنی یکورٹی کے لیے امریکا کے محتاج ہیں۔ ایسے کمزور ممالک کے عوام کے جذبات اور احساسات کا، مثکبر اور مستبد حکمران اور ان کے درپیوڑہ گر سلمان رشدی کیا پروار کریں گے۔

مسلم مملکتوں کی کمزوری کا استھصال کرنے کے لیے مغرب جن چالوں کا افغانستان اور عراق میں استعمال کر رہا ہے وہ اظہر من المقص ہیں۔ پہلے بمباری کر کے تباہ کیا، اب فرقہ وارانہ خانہ جنگی کو ہوادے رہا ہے۔ فلسطین میں محمود عباس جیسے لوگوں کو پال کر جاں ثار فلسطینیوں کو آپس میں لڑا رہا ہے۔ عراق میں شیعہ، سی فرقوں کو خون ریزی کی ترغیب دے رہا ہے۔ ہمارے پاس اس

کا قطعی ثبوت نہیں ہے لیکن ان تمام اڑائیوں میں دولت کا بے تحاشا استعمال ہو رہا ہے، ذاتی رجسٹروں کو ہوادی جاری ہی ہے۔ اس ملت کی انہائی بد نصیبی ہے کہ دشمن سے لڑنے کے بجائے آپس میں لڑ کر اپنی طاقت ضائع کر رہے ہیں۔

ان کی دوسری بد نصیبی یہ ہے کہ ان میں سے چند حکمرانوں نے اپنے جاں نثاروں اور گلہائے سر سبد کو اپنا ملک چھوڑنے پر مجبور کیا۔ لہذا ان کی افرادی قوت ضائع ہوتی رہی۔ اس وقت میرے پاس اعداد و شمار تو نہیں ہیں لیکن اخوان المسلمون پر مسلسل ظلم کے نتیجے میں مصر سے ہزاروں کی تعداد میں نوجوان ماہرین فن اور سائنس اور انحصار اپنے ملکوں کو چھوڑ کر امریکا اور یورپ چلے گئے۔ اسی طرح عراق میں بھی ہوا۔ اس کا اندازہ بالواسطہ طور پر اس طرح کیا جاسکتا ہے کہ امریکا اور یورپ میں اعلیٰ تعلیم یافتہ نوجوانوں کی سرسری شماریات معلوم کر لی جائیں تو مصر، عراق جیسے ممالک کی افرادی قوت کو جو نقصان پہنچا، اس کی ملت کے استحکام کو بدرجہ مجبوری حریف ممالک کے ہاتھوں فروخت کرنے کے جو غیر داشت مندانہ اور خالمانہ اقدامات عرب کی بعض حکومتوں نے اپنے مغربی آقاوں کے اشارے پر کیئے وہ دلوں کو گہرا زخم فراہم کرتے ہیں۔

کچھ عشروں پہلے کی بات ہے کہ مصر خود کو عرب ملکوں کا قائد تصور کرنے پر مصر تھا، چنانچہ اس زمانے میں مصر اور سعودی عرب کے تعلقات بہت خراب ہو گئے تھے۔ کچھ زمانے بعد عرب لیگ تشکیل دی گئی تھی مگر عالم عرب کے اتحاد کا خواب ادھوار رہا۔

آپس کی لڑائی اور غلبے کی میعادت کو فروغ دینے کا سلسلہ اب تک جاری ہے۔ اس صورت حال میں مسلمانوں کی بے وقتی بڑھنے کی وجہ سے ممکن نہیں تو کیا گھٹے گی۔

حکومت برطانیہ کے اس اقدام کا جواب صرف جنپ کار سے ممکن نہیں ہے۔ اس کے لیے وہ قوت اور استحکام حاصل کرنا چاہیے جو عالمی سوسائٹی میں ملت کی وقت بڑھانے میں مدد و معاون ہو۔ انھی باتوں کے پیش نظر اللہ تعالیٰ کے اس ارشاد کو سامنے رکھنا چاہیے:

وَأَعِذُّوا لَهُمْ مَا أَسْتَكْفَنُمْ مِنْ قُوَّةٍ وَمِنْ رِبَاطِ الْخَيْلٍ تُرْهِبُونَ يَهُدُّوَ اللَّهُ وَعَدُوُّكُمْ وَآخَرِينَ مِنْ دُونِهِمْ لَا تَقْلِمُونَهُمْ أَللَّهُ يَعْلَمُهُمْ ط

(انفال: ۸) اور تم لوگ، جہاں تک تمھارا بس چلے، زیادہ سے زیادہ طاقت اور تیار

بندھے رہنے والے گھوڑے ان کے مقابلے کے لیے مہیا رکھو تاکہ اس کے ذریعے سے اللہ کے اور اپنے دشمنوں کو اور ان دوسرے اعداء کو خوف زدہ کر دو جنہیں جانتے مگر اللہ جانتا ہے۔

زیادہ زمانہ نہیں گزرا، جب کہ دنیا بھر میں ہمارا پرچم بلند تھا۔ ہماری تہذیب سب پر بھاری تھی۔ ہمارا علم، ہماری سائنس، ہمارا فلسفہ اور ہماری تنظیم اور استحکام دنیا کی رہنمائی کرتی تھی۔ اس زمانے میں کسی بدخواہ کو منہ چڑانے کی بہت نہ تھی۔ اگرچہ شاہزادی رسول اس زمانے میں بھی اکا دکا پیدا ہوتے رہے، لیکن ہم کو اور ہماری حکومتوں کو اتنا اعتماد تھا کہ وہ اس کو با اوقات نظر انداز کر دیتے تھے، جیسا کہ ابتدائی دور عباس میں ایک مشہور شاہزادی رسول تھا جس کا نام الکنڈی تھا۔ اسی طرح کی ہمہ جنتی ترقی، اور تمیرن پر ہم پھر سے عامل ہو جائیں تو ہمیں وہ قوت حاصل ہو سکتی ہے جو مملکت برطانیہ کے کار پر داڑوں کی بہت توڑ دے۔

اس مسئلے کا ایک اہم پہلو یہ بھی ہے کہ عالم انسانیت پر یہ واضح کیا جائے کہ وہ سیکولرزم جو تمام نما اہب اور تمام عقائد کو یکساں احترام عطا کرنے کا دعویٰ کرتا ہے، جس کی نظر میں ہر رنگ و نسل اور ہر عقیدہ و مسلک پر عامل انسان حقوق اور فرائض کے اعتبار سے برابر ہیں، یہ مساوات اسلامی تاریخ میں عملًا قائم اور دائم رہی ہے۔ اس کے نفاذ میں نہ کبھی دورگی شامل رہی اور نہ منافقانہ طرزِ عمل۔ اگر آج بھی عالم انسانیت اس مساوات اور اس احترام کی مثالی ہے تو اسے قرآن کی طرف دیکھنا چاہیے۔ ٹھیک اسی طرح اگر واقعی جمہوریت کی جگتو ہے تو اس نظام عدل و قسط کو گلے لگانا چاہیے جس کا اسلام داعی ہے۔ واقعہ یہ ہے کہ انسانوں کے درمیان عدل و قسط اور بلا احتیاز احترام قائم کرنا ہے تو اس دین کی طرف رخ کرنا چاہیے۔ یہ مساوات خدا کے خوف اور اس کی مرضیات کے اتباع میں قائم کی جاتی ہے۔ کسی مادی مفادات کا نتیجہ نہیں ہوتی، نہ عارضی ہوتی اور نہ دورگی کا شکار۔

### حسن البنا شہید۔۔۔ ایک مطالعہ

[حسن البنا شہید] پر ترجمان القرآن کی اشاعت، خاص کا دوسرا حصہ]  
یہ کتاب منشورات سے جلد شائع ہو گی۔